



(ஒன்பதாவது பாராளுமன்றம் - முதலாவது கூட்டத்தொடர்)

இல. 66.]

## பாராளுமன்றம்

### ஒழுங்குப் பத்திரம்

2021 ஏப்ரல் 07, புதன்கிழமை, மு.ப. 10.00 மணிக்கு

#### வாய்மூல விடைக்கான வினாக்கள்

1.

27/2020

கௌரவ ஹேஷா விதானகே,— சுற்றுலாத்துறை அமைச்சரைக் கேட்பதற்கு,— (1)

- (அ) (i) மத்தள சர்வதேச விமான நிலையத்தை நிர்மாணிப்பதற்கு செலவிடப்பட்ட தொகை எவ்வளவென்பதையும்;  
(ii) மேற்படி நிதி திரட்டப்பட்ட மூலங்கள் யாவை என்பதையும்;  
அவர் இச்சபைக்கு அறிவிப்பாரா?
- (ஆ) மத்தள சர்வதேச விமான நிலையம் திறக்கப்பட்ட திகதி தொடக்கம் இதுவரை —  
(i) கிடைத்த வருமானம்;  
(ii) பராமரிப்புப் பணிகளுக்காக செலவிடப்பட்ட தொகை;  
தனித்தனியே எவ்வளவென்பதையும் அவர் இச்சபையில் அறிவிப்பாரா?
- (இ) (i) மேற்படி விமான நிலையம் திறக்கப்பட்ட திகதி தொடக்கம் இற்றைவரையில் அங்கு வந்திறங்கிய விமானங்களின் எண்ணிக்கை எத்தனையென்பதையும்;  
(ii) மேற்படி விமானங்கள் எந்தெந்த விமானசேவை நிறுவனங்களுக்குச் சொந்தமானவை என்பதையும்;  
(iii) இக்காலப்பகுதியில் மேற்படி விமானநிலையத்தின் ஊடாக பயணித்த பயணிகளின் எண்ணிக்கை தனித்தனியே எவ்வளவென்பதையும்;  
(iv) இவ்விமான நிலையத்தை தொடர்ந்தும் அபிவிருத்தி செய்வதற்கு மேற்கொள்ளப்படும் நடவடிக்கைகள் யாவை என்பதையும்;  
அவர் மேலும் இச்சபையில் அறிவிப்பாரா?
- (ஈ) இன்றேல், ஏன்?

2.

130/2020

கௌரவ சமிந்த விஜேசிறி,— அரசு சேவைகள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (3)

- (அ) (i) இலங்கையில் தற்போது நடைமுறையிலுள்ள மாநகர சபைகளின் எண்ணிக்கை யாதென்பதையும்;  
(ii) அவற்றின் பெயர்கள் யாவையென்பதையும்;  
(iii) மேற்படி மாநகர சபைகளில் கழிவுகளை அகற்றும் விடயத்தை தனியார் நிறுவனங்களுக்கு கையளித்துள்ள மாநகர சபைகள் யாவையென்பதையும்;  
அவர் இச்சபைக்கு அறிவிப்பாரா?
- (ஆ) (i) மேற்படி மாநகரசபைகளின் கழிவுகளை அகற்றும் பணிகளை பொறுப்பேற்றுக் கொண்டுள்ள தனியார் கம்பனிகள் யாவையென்பதையும்;  
(ii) 2015 ஆம் ஆண்டு முதல் இற்றைவரை மேற்படி கம்பனிகளுக்கு செலுத்தப்பட்டுள்ள பணத்தொகை எவ்வளவென்பதையும்;  
அவர் வெவ்வேறாக இச்சபைக்கு அறிவிப்பாரா?

(இ) உள்நூராட்சி நிறுவனங்களின் ஊழியர்களை ஈடுபடுத்தி அவற்றின் ஆளுகைப் பிரதேசத்திலுள்ள கழிவுகளை அகற்றுவதற்கு அமைச்சினால் மேற்கொள்ளப்படவுள்ள நடவடிக்கை யாதென்பதை அவர் மேலும் இச்சபைக்கு அறிவிப்பாரா?

(ஈ) இன்றேல், ஏன்?

3.

191/ 2020

கௌரவ சிவஞானம் சிறீதரன்,— இளைஞர் மற்றும் விளையாட்டுத்துறை அமைச்சரைக் கேட்பதற்கு,— (2)

(அ) கிளிநொச்சி, நகர மத்தியில் அமைந்துள்ள பொது விளையாட்டு மைதானத்தை சர்வதேச தரத்திலான விளையாட்டு மைதானமாக அபிவிருத்தி செய்வதற்கு 2010 ஆம் ஆண்டில் நிர்மாணப் பணிகள் ஆரம்பிக்கப்பட்டு இற்றைக்குப் பத்து ஆண்டுகள் கடந்துள்ளபோதும், அந்த மைதானத்தை மாவட்டத்திலுள்ள விளையாட்டு வீரர்களின் பயன்பாட்டுக்காக இதுவரை ஒப்படைக்கப்படவில்லை என்பதை அவர் அறிவாரா?

(ஆ) (i) மேற்படி விளையாட்டு மைதானம் சர்வதேச மட்டத்திலான விளையாட்டு மைதானமா; இன்றேல் மாவட்ட மட்டத்திலான விளையாட்டு மைதானமா என்பதையும்;

(ii) விளையாட்டு மைதானத்தின் நிர்மாணப் பணிகளுக்காக ஒதுக்கப்பட்டுள்ள தொகை எவ்வளவு என்பதையும்;

(iii) மேற்படி தொகையில் கடந்த பத்து வருட காலப்பகுதியில் செலவிடப்பட்டுள்ள தொகை எவ்வளவு என்பதையும்;

(iv) விளையாட்டு மைதானத்தை நிர்மாணிப்பதற்காக ஒப்பந்தங்களில் கையொப்பமிட்டுள்ள ஒப்பந்தக்கார்களின் எண்ணிக்கை யாது என்பதையும்;

(v) நிர்மாணப் பணிகளை மேற்கொள்கின்ற தற்போதைய ஒப்பந்தக்காரரின் பெயர் யாது என்பதையும்;

அவர் இச்சபைக்கு அறிவிப்பாரா?

(இ) (i) மேற்படி விளையாட்டு மைதானத்தின் புனர்நிர்மாணப் பணிகளில் ஏற்பட்டுள்ள தாமதம், மாவட்டத்திலுள்ள விளையாட்டு வீரர்களின் செயற்பாடுகளுக்கு எத்தகைய பாதிப்பை ஏற்படுத்தியுள்ளது என்பதையும்;

(ii) மாவட்டத்தில் விளையாட்டு நடவடிக்கைகளை முன்னேற்றுவதற்காக அமைச்சினால் எடுக்கப்பட்டுள்ள நடவடிக்கை யாது என்பதையும்;

அவர் இச்சபைக்கு அறிவிப்பாரா?

(ஈ) இன்றேல், ஏன்?

4.

229/2020

கௌரவ மொஹமட் முஸம்மில்,— வர்த்தக அமைச்சரைக் கேட்பதற்கு,— (1)

(அ) 2015 ஆம் ஆண்டு தொடக்கம் 2019 ஆம் ஆண்டு வரையிலான ஒவ்வொரு வருடத்திலும் —

(i) இலங்கைக்கு இறக்குமதி செய்யப்பட்ட பால் மாவின் அளவு யாதென்பதையும்;

(ii) அதற்காக செலவிடப்பட்ட பணத்தொகை எவ்வளவென்பதையும்;

(iii) மேற்படி பால் மா எந்தெந்த நாடுகளிலிருந்து இறக்குமதி செய்யப்பட்டன என்பதையும்;

(iv) மேற்படி பால் மா இறக்குமதி செய்த கம்பெனிகள் யாவையென்பதையும்;

தனித்தனியாக அவர் இச்சபைக்கு அறிவிப்பாரா?

(ஆ) மேற்படி காலப்பகுதியில் இலங்கைக்கு பால் மாவை இறக்குமதி செய்வதற்காகச் செலவாகிய மொத்தத் தொகை எவ்வளவென்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

5.

266/2020

கௌரவ புத்திக்க பத்திறண,— போக்குவரத்து அமைச்சரைக் கேட்பதற்கு,— (1)

- (அ) (i) களனிவெலி புகையிரதப் பாதையின் இருமருங்கிலும் காணப்படுகின்ற வீதி ஒதுக்குப் பிரதேசத்தில் வசித்துவருகின்றவர்கள் தொடர்பாக கணக்கெடுப்பு மேற்கொள்ளப்பட்டுள்ளதா என்பதையும்;
- (ii) ஆமெனில், அக்குடும்ப அலகுகளின் எண்ணிக்கை யாது என்பதையும்;
- (iii) மேற்படி குடும்ப அலகுகளை வீதி ஒதுக்குப் பிரதேசத்திலிருந்து அகற்றி வேறொரு இடத்தில் குடியமர்த்துவதற்கான திட்டம் உள்ளதா என்பதையும்;
- (iv) ஆமெனில், அவர்களை குடியமர்த்துவதற்கு எதிர்பார்க்கும் பிரதேசம் யாது என்பதையும்;
- (v) அதற்காக செலவிடப்படும் தொகை எவ்வளவு என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

6.

485/2020

கௌரவ துஷார இந்துனில் அமரசேன,— கமத்தொழில் அமைச்சரைக் கேட்பதற்கு,— (1)

- (அ) (i) நெல் சந்தைப்படுத்தல் சபை ஸ்தாபிக்கப்பட்ட திகதி யாது என்பதையும்;
- (ii) அது ஸ்தாபிக்கப்பட்டதன் நோக்கங்கள் யாவையென்பதையும்;
- (iii) நெல் சந்தைப்படுத்தல் சபையினால் 2015 ஆம் ஆண்டு தொடக்கம் இதுவரை ஒவ்வொரு போகத்திலும் கொள்வனவு செய்யப்பட்ட நெல்லின் அளவு யாது என்பதையும்;
- (iv) தனியார் துறையின் வியாபாரிகளினால் விவசாயிகளிடமிருந்து குறைந்த விலைக்கு நெல் கொள்வனவு செய்யப்படுவதை தவிர்க்கும் பொருட்டு நெல் சந்தைப்படுத்தல் சபையை வலுவூட்ட அமைச்சு எடுக்கும் நடவடிக்கை யாது என்பதையும்;
- அவர் இச்சபையில் அறிவிப்பாரா?

(ஆ) இன்றேல், ஏன்?

7.

610/2020

கௌரவ சமன்பிரிய ஹேரத்,— சுகாதார அமைச்சரைக் கேட்பதற்கு,— (2)

- (அ) குளியாப்பிட்டி ஆதார வைத்தியசாலை, போதனா வைத்தியசாலையாக பிரகடனப்படுத்தப்பட்டுள்ளதென்பதை அவர் அறிவாரா?
- (ஆ) (i) மேற்படி வைத்தியசாலையை இலங்கை வயம்ப பல்கலைக்கழகத்தின், மருத்துவ பீடத்தின் பிணியாய்வு பயிற்சிகளுக்குப் பயன்படுத்துவதற்கு நடவடிக்கை எடுக்கப்படுமா என்பதையும்;
- (ii) இது தொடர்பான விடயங்களை ஆய்வு செய்வதற்காக மூன்றுபேர் அடங்கிய குழுவொன்று நியமிக்கப்பட்டுள்ளதை அவர் அறிவாரா என்பதையும்;
- அவர் இச்சபைக்கு அறிவிப்பாரா?
- (இ) (i) இலங்கை வயம்ப பல்கலைக்கழகத்தின் மருத்துவ பீடம் மற்றும் குளியாப்பிட்டி போதனா வைத்தியசாலை தொடர்பில் பேராசிரியர் அலகு அமைக்கப்பட்டுள்ளதா என்பதையும்;
- (ii) மேற்படி அலகினை குளியாப்பிட்டி வைத்தியசாலையில் நிறுவுவதற்கு நடவடிக்கை எடுக்கப்படுமா என்பதையும்;
- அவர் இச்சபைக்கு அறிவிப்பாரா?
- (ஈ) இன்றேல், ஏன்?

8.

1352/2020

கௌரவ இம்தியாஸ் பாக்கிர் மாக்கார்,— அரசாங்க சேவைகள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) முன்னர் அமைந்திருந்த அளாக்கம் மற்றும் தர்கா நகர் போன்ற சிறு நகர சபை அதிகாரப் பிரதேசங்களுக்குரிய பகுதிகள் கடல் மட்டத்திற்கு கீழே அமைந்திருந்தமையினால் அடிக்கடி வெள்ளத்தில் மூழ்கின என்பதையும்;
- (ii) இதன் காரணமாக அப் பிரதேசங்களைச் சேர்ந்த மக்களுக்கும் அவர்களது உடைமைகளுக்கும் ஏற்படுகின்ற சேதங்களைக் குறைக்கும் நோக்கத்துடன் 1993 ஆம் ஆண்டு ஆசிய அபிவிருத்தி வங்கியினது உதவித் திட்டத்தின் கீழ் அப்பிரதேசங்களுக்கென மேற்பரப்பு வடிகால் முறைமையொன்றை அமைப்பதற்கான கருத்திட்டமொன்று ஆரம்பிக்கப்பட்டதென்பதையும்;
- (iii) அளாக்கம் பிரதேசம் உள்வாங்கப்படும் வகையில் மேற்படி கருத்திட்டத்தின் முதலாம் கட்டம் நடைமுறைப்படுத்தப்பட்ட போதிலும், அதன் இரண்டாம் கட்டம் இதுவரை நடைமுறைப்படுத்தப்படாததன் காரணமாக அப்பிரதேசங்களில் வாழும் மக்கள் மேற்கொண்டும் பாதிக்கப்படுகின்றனர் என்பதையும்;

அவர் அறிவாரா?

- (ஆ) (i) மேற்படி கருத்திட்டத்தின் இரண்டாம் கட்டத்தினை நடைமுறைப்படுத்துவதற்கு நடவடிக்கை எடுக்கப்படுமா;
- (ii) அவ்வாறாயின், அதற்கான வேலைத்திட்டம் யாது;
- (iii) மேற்படி வேலைத்திட்டம் எப்போது ஆரம்பிக்கப்படும்;
- என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

## பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

1.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— தேருநர்களைப் பதிவுசெய்தல் (திருத்தம்),— 1980 ஆம் ஆண்டின் 44 ஆம் இலக்க, தேருநர்களைப் பதிவுசெய்தல் சட்டத்தைத் திருத்துவதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

## பிரேரணை முன்னறிவித்தல்கள்

2.

பாராளுமன்றச் சபை முதல்வர்,— பாராளுமன்ற அமர்வு,— பாராளுமன்ற நிலையியற் கட்டளை 8 இன் ஏற்பாடுகளினாலும், 2020 ஒக்டோபர் 06 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல், இன்றைய தினம் சபை அமர்வு நேரம் மு.ப. 10.00 மணி முதல் பி.ப. 12.30 வரையும் மற்றும் பி.ப. 1.30 மணி முதல் பி.ப. 4.30 மணிவரையும் இருக்குமாக. மு.ப. 11.00 மணிக்கு பாராளுமன்ற நிலையியற் கட்டளை 8(5) தொழிற்படுமாக. பி.ப. 4.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

## பிரேரணை முன்னறிவித்தல்களும் தினப்பணிகளும்

\* 1.

வர்த்தக அமைச்சர்,— இலங்கை ஏற்றுமதி அபிவிருத்திச் சட்டத்தின் கீழ் கட்டளை,— 1979 ஆம் ஆண்டின் 40 ஆம் இலக்க, இலங்கை ஏற்றுமதி அபிவிருத்திச் சட்டத்தின் 14(1) ஆம் பிரிவின் கீழ் செஸ் வரி அறவீடு தொடர்பில் வர்த்தக அமைச்சரால் விதிக்கப்பட்டு, 2021 சனவரி 12 ஆம் திகதிய 2210/9 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.03.24 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

\* 2.

நீதி அமைச்சர்,— குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— 2013 ஆம் ஆண்டின் 2 ஆம் இலக்க, குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7(2) ஆம் பிரிவின் கீழ் நீதி அமைச்சரால் ஆக்கப்பட்டு, 2020 திசம்பர் 23 ஆம் திகதிய 2207/6 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.03.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

\* 3.

சேர்பெறுமதி வரி (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\* 4.

வேலையாளர்களின் தேசிய குறைந்தபட்ச வேதனம் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\* 5.

குற்றவியல் நடவடிக்கைமுறை சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\* 6.

உண்ணாட்டரசிறை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\* 7.

ஜெனரல் சேர் ஜோன் கொத்தலாவலை தேசிய பாதுகாப்புப் பல்கலைக்கழகச் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\* அரசாங்க அலுவல்களைக் குறிக்கின்றது.